

Pagna ewlenija>Tahriġ, networks ġudizzjarji u aġenziji>Tahriġ tal-prattikanti legali>Il-materjal għat-tahriġ>**Liġi ambjentali**

Liġi ambjentali

Il-Kummissjoni Ewropea tixtieq tqiegħed għad-disponibbiltà materjal għat-tahriġ li jkun utli kemm għall-ġuristi għall-użu proprju kif ukoll għal min iħarreġ lill-ġuristi bħala riżorsa għall-ħidma tagħhom fil-qasam tal-liġi ambjentali Ewropea.

Moduli ta' tahriġ fil-qasam tal-liġi ambjentali Ewropea (Il-Kummissjoni Ewropea)

L-aċċess għall-ġustizzja fi kwistjonijiet ambjentali u l-implimentazzjoni tal-leġiżlazzjoni relatata malambjent huma oqsma fejn l-għarfien tar-regolamenti huwa partikolarment baxx. Madankollu r-regolamenti jeżistu u spiss huma speċifiċi ħafna. Fl-Ewropa bħalissa hemm numru kbir ta' każijiet li fihom ir-reati li jaffettwaw l-ambjent qed jiġu proċessati. Konxji mill-ħtieġa li titjeb il-koperazzjoni bejn l-UE u l-imħallfin nazzjonali, id-Direttorat Ġenerali għall-ambjent neda **programm** speċjali fl-2008 biex jiżviluppa moduli ta' tahriġ dwar bosta aspetti tal-liġi ambjentali tal-UE u biex jorganizza workshops u seminars għall-imħallfin dwar l-implimentazzjoni tal-liġi. Il-moduli ta' tahriġ kienu ttestjati wkoll f'dawn il-workshops u mtejba fuq il-bażi ta' feedback riċevut.

L-għan ewlieni tal-workshops huwa li titqajjem kuxjenza tal-liġi u l-politika ambjentali tal-UE u biex jipprovdu forum għall-iskambju ta' għarfien u esperjenza. L-intenzjoni hija wkoll li jinvolvu l-ħarrieġa u l-fornituri ta' tahriġ. Għal dan il-għan, il-materjali ta' tahriġ huma żviluppatti b'tali mod li jippermetti li jiġu aġġornati u adattati għallħtiġijiet tal-udjenza fil-mira fil-livell lokali, nazzjonali jew Ewropew.

Il-pakkett ta' tahriġ dwar il-liġi ambjentali tal-UE jikkonsisti f'moduli dwar suġġetti speċifiċi. Kull modulu huwa maqsum f'sessjonijiet, li kull waħda minnhom tieħu l-forma ta' eżerċizzju ta' tahriġ speċifiku, pereżempju studji ta' każijiet jew prezentazzjoni ta' direttivi.

Il-moduli huma taħlita ta' prezentazzjonijiet mogħtija mill-ħarrieġ u xogħol interattiv fuq studji ta' każijiet (erbgħa f'seminar li jdm jumejn u nofs). Il-ħarrieġa madankollu għandhom il-libertà li jużaw il-materjali kif jixtiequ u jistgħu, pereżempju, jiddisinnjaw seminars tagħhom stess billi jagħzlu biss subsett limitat ta' sessjonijiet disponibbli.

Il-moduli disponibbli huma disponibbli **hawn** b'xejn bl-Ingliż, u jkopru s-suġġetti li ġejjin:

Il-Liġi tal-UE dwar il-valutazzjoni tal-impatt ambjentali (EIA)

Il-Liġi tal-UE dwar il-protezzjoni tan-natura

Il-Leġiżlazzjoni tal-UE dwar l-iskart

Il-Leġiżlazzjoni tal-UE dwar l-ilma

Il-Prinċipji tal-liġi ambjentali tal-UE

Il-ħarsien tal-ambjent permezz tal-liġi kriminali.

Il-materjali ta' tahriġ huma wkoll disponibbli fuq il-kwistjonijiet ġenerali li ġejjin:

L-aċċess għall-ġustizzja fi kwistjonijiet ambjentali

Ir-rwol tal-qrati nazzjonali u l-Kummissjoni fl-implimentazzjoni tal-leġiżlazzjoni ambjentali Ewropea.

Manwal għat-*Tahriġ għall-ħarrieġa* jispjega kif dawn il-pakketti ta' tahriġ jistgħu jintużaw fil-prattika.

Seminar ta' tahriġ dwar l-aċċess għall-qrati fi kwistjonijiet tal-liġi ambjentali (In-Netwerk Ewropew tat-Tahriġ Ġudizzjarju - EJTN)

Il-ġuristi u l-ħarrieġa interessati jistgħu jaċċessaw il-vidjo podcasts tas-seminar ta' tahriġ organizzat bl-Ingliż miċ-*Centro de Estudos Judiciários* bħala parti mill-attivitajiet tal-EJTN **hawn**.

Links relatati

In-Netwerk Ewropew għat-Tahriġ Ġudizzjarju (EJTN)

L-aħħar aġġornament: 19/02/2019

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix necessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviżi legali fir-rigward tar-regoli dwar id-drittijiet tal-awtur għall-paġni Ewropej.